

Konvenuta: Il-Kummissjoni Ewropea

Talbiet

- tannulla d-Deċiżjoni ta' Implimentazzjoni tal-Kummissjoni C (2017) 4136, tas-26 ta' Ġunju 2017, li teskludi mill-finanzjament tal-Unjoni Ewropea ċertu nfiq li garrbu l-Istati Membri fil-kuntest tal-Fond Agrikolu Ewropew ta' Garanzija (l-FAEG) u fil-kuntest tal-Fond Agrikolu Ewropew għall-Iżvilupp Rurali (l-FAEŻR), sa fejn teskludi mill-finanzjament tal-Unjoni spejjeż iddikjarati mill-Portugall relatati mal-allegat nuqqas ta' osservanza tal-limiti massimi u tat-termini ta' hlas;
- tikkundanna lill-Kummissjoni Ewropea għall-ispejjeż.

Motivi u argumenti prinċipali

Insostenn tar-rikors tagħha, ir-rikorrenti tinvoka erba' motivi.

1. L-ewwel motiv ibbażat fuq il-ksur tal-Artikolu 11 tar-Regolament tal-Kummissjoni (KE) Nru 885/2006, tal-21 ta' Ġunju 2006, li jistabbilixxi regoli dettaljati għall-applikazzjoni tar-Regolament tal-Kunsill (KE) Nru 1290/2005 dwar l-akkreditazzjoni tal-aġenziji tal-hlas u ta' korpjiet oħrajn u l-approvazzjoni tal-kontijiet tal-FAEG u tal-FAEŻR (ĠU 2006, L 171, p. 90).
2. It-tieni motiv ibbażat fuq il-ksur tal-Artikolu 8 tar-Regolament tal-Kunsill Nru 73/2009, tad-19 ta' Jannar 2009, li jistabbilixxi regoli komuni għal skemi ta' appoġġ dirett għal bdiewa fi hdan il-politika agrikola komuni u li jistabbilixxi ċerti skemi ta' appoġġ għal bdiewa, u li jemenda r-Regolamenti (KE) Nru 1290/2005, (KE) Nru 247/2006, (KE) Nru 378/2007 u li jirrevoka ir-Regolament (KE) Nru 1782/2003 (ĠU 2009, L 30, p. 16).
3. It-tielet motiv ibbażat fuq il-ksur tal-Artikolu 31(4) tar-Regolament tal-Kunsill (KE) Nru 1290/2005, tal-21 ta' Ġunju 2005, dwar il-finanzjament tal-Politika Agrikola Komuni (GU 2005, L 209, p. 1).
4. Ir-raba' motiv ibbażat fuq il-ksur tal-Artikoli 9(3) u 17 tar-Regolament tal-Kummissjoni (KE) Nru 968/2006, tas-27 ta' Ġunju 2006, li jistipula regoli dettaljati għall-implimentazzjoni tar-Regolament tal-Kunsill (KE) Nru 320/2006 li jistabbilixxi skema temporanja għar-ristrutturar tal-industrija taz-zokkor fil-Komunità (ĠU 2006, L 176, p. 32).

Rikors ipprezentat fis-27 ta' Lulju 2017 – Arysta LifeScience Netherlands vs Il-Kummissjoni

(Kawża T-476/17)

(2017/C 357/22)

Lingwa tal-kawża: l-Ingliż

Partijiet

Rikorrenti: Arysta LifeScience Netherlands BV (Amsterdam, il-Pajjiżi l-Baxxi) (rappreżentanti: C. Mereu u M. Grunchard, avukati)

Konvenuta: Il-Kummissjoni Ewropea

Talbiet

- tiddikjara r-rikors ammissibbli u fondat;
- tannulla r-regolament ikkontestat (¹);
- tikkundanna l-konvenuta għall-ispejjeż.

Motivi u argumenti principali

Insostenn tar-rikors taghha, ir-rikorrenti tinvoka erba' motivi.

1. L-ewwel motiv ibbażat fuq żbalji manifesti ta' evalwazzjoni.

— Ir-rikorrenti ssostni li: il-konvenuta wettqet sensiela ta' żbalji manifesti ta' evalwazzjoni; il-konvenuta ma aġixxietx raġonevolment billi ma tatx importanza suffiċjenti u dovuta lill-fatturi li huma speċifiċi għall-każ uniku ta' diflubenzuron; il-konvenuta la hadet inkunsiderazzjoni l-għażla taż-żmien ta' żewġ proċeduri regolatorji u lanqas id-data ġdida disponibbli; il-konvenuta ma eżaminatx b'attenzjoni u b'imparzjalità l-elementi u l-fatturi individwali kollha tal-każ.

2. It-tieni motiv ibbażat fuq ksur tad-drittijiet tad-difiża: il-konvenuta ma żgurax li r-rikorrenti setgħet tippreżenta b'mod korrett u effettivament l-opinjoni taghha matul il-proċedura ta' eżami mill-ġdid.

3. It-tielet motiv ibbażat fuq il-fatt li r-regolament ikkontestat ġie adottat *ultra vires*: il-konvenuta aġixxiet *ultra vires* peress li l-Aġenzija Ewropea għas-Sustanzi Kimiċi (ECHA), u mhux il-konvenuta, hija l-unika awtorità li hija legalment responsabbli għall-klassifikazzjoni jew għall-klassifikazzjoni mill-ġdid ta' sustanzi, kif stabbilit fir-Regolament Nru 1272/2008 ⁽¹⁾.

4. Ir-raba' motiv ibbażat fuq in-natura sproporzjonata tar-regolament ikkontestat: ir-regolament ikkontestat huwa sproporzjonat peress li l-konvenuta kellha l-possibbiltà tagħzel bejn diversi miżuri u l-għażla tal-adozzjoni tar-regolament ikkontestat li tillimita l-użu ta' diflubenzuron għal uċuħ tar-raba' li ma jittieklux tikkawża żvantaġġi eċċessivi meta mqabbla mal-għanijiet li għandhom jintlaħqu.

⁽¹⁾ Regolament ta' Implimentazzjoni tal-Kummissjoni (UE) 2017/855, tat-18 ta' Mejju 2017, li jemenda r-Regolament ta' Implimentazzjoni (UE) Nru 540/2011 fir-rigward tal-kundizzjonijiet għall-approvazzjoni tas-sustanza attiva diflubenzuron (ĠU 2017, L 128, p. 10).

⁽²⁾ Regolament (KE) Nru 1272/2008 tal-Parlament Ewropew u tal-Kunsill, tas-16 ta' Diċembru 2008, dwar il-klassifikazzjoni, l-ittikkettar u l-imballaġġ tas-sustanzi u t-taħlitiet, li jemenda u jhassar id-Direttivi 67/548/KEE u 1999/45/KE, u li jemenda r-Regolament (KE) Nru 1907/2006 (ĠU 2008, L 353, p. 1).

Rikors ipprezentat fit-3 ta' Awwissu 2017 – Il-Greċja vs Il-Kummissjoni

(Kawża T-480/17)

(2017/C 357/23)

Lingwa tal-kawża: il-Grieg

Partijiet

Rikorrenti: Ir-Repubblika Ellenika (rappreżentanti: G. Kanellopoulos u A. Vassilopoulou)

Konvenuta: Il-Kummissjoni Ewropea

Talbiet

— tannulla d-deċiżjoni eżekuttiva kkontestata tal-Kummissjoni, tas-26 ta' Ġunju 2017, fil-parti fejn spejjeż tar-Repubblika Ellenika li jammontaw għal total ta' EUR 1 182 054,72 huma esklużi mill-finanzjament tal-Unjoni Ewropea, fil-kuntest tal-verifika ta' konformità, bħala somma f'daqqa u bħala korrezzjoni finanzjarja b'rata fissa minhabba nuqqasijiet ikkonstatati fil-metodu ta' applikazzjoni tal-kundizzjonalità fil-kuntest tal-FAEGG u tal-FEŽR għas-snin ta' applikazzjoni 2012, 2013 u 2014, skont kif ġie espost fir-rigward tal-fatti u tal-motivi tal-annullament, u

— tikkundanna lill-Kummissjoni għall-ispejjeż.

Motivi u argumenti principali

Insostenn tar-rikors taghha, ir-rikorrenti tinvoka żewġ motivi.

1. Permezz tal-ewwel motiv tar-rikors, ir-rikorrenti ssostni li r-rettifika kkontestata giet imposta bi ksur tal-liġi abbażi ta' żball ta' fatt, b'motivazzjoni insuffiċjenti u żbaljata, u bi ksur tal-prinċipji ta' amministrazzjoni tajba u ta' ekwità, kif muri fid-dettall, b'mod partikolari, fl-ewwel parti ta' tali motiv bin-nuqqas ikkonstatat f'xi punti tal-kontroll tal-CGO 1 u f'punti speċifiċi tal-kontroll tar-rekwiziti minimi applikabbli għall-użu ta' fertilizzanti u ta' prodotti għas-saħħa tal-pjanti, u fit-tieni parti ta' tali motiv bl-iżball ikkonstatat fl-analiżi tar-riskju.